




ဘာသာပြန် - Ko Khant

ကောင်းကင်စစ်ဝိညာဉ် (ချူးယွန်)

((Chapter 466 - 480))

စာစဉ် - ၃၂

အပိုင်း_466
နတ်ဆိုးသခင်

အနောက်ပိုင်းကန္တာရက အလယ်ပိုင်း ဒေသနဲ့မတူပဲ နေရာအတော်များ
များက လွင်ပြင်နဲ့ တောင်တန်းတွေပါ။

လွင်ပြင်တွေဆိုရင် အလွန်ကျယ်ပြန့်ပြီး ရာသီဥတုက ခြောက်သွေ့ကာ
ကြီးမားတဲ့သဲကန္တာရတွေကဖုံးလွှမ်းနေရာယူထားပါတယ်။

အလယ်ပိုင်းဒေသရှိလူတွေက မြို့ကြီးတွေတည်ဆောက်ကာ နေကြသလို
အနောက်ပိုင်းကန္တာရရှိ လူတွေကတော့ မတူညီတဲ့ပုံစံတွေနဲ့ နေထိုင်ကြပါ
တယ်။

အနောက်ပိုင်းကန္တာရမှာ နေထိုင်သူအများစုက လူရိုင်းတွေပါ။ သူတို့တွေ
က နတ်ဆိုးမျိုးနွယ်နဲ့ယှဉ်နိုင်လောက်တဲ့ခွန်အားကို ပိုင်ဆိုင်ထားခဲ့ကြပါ
တယ်။

ဟန်လောက က ကူချမ်လို လူရိုင်းမျိုးနွယ်ရဲ့ အချို့ပါရမီရှင်တွေကတော့
ရှေးဟောင်းတို့တစ်ကော်လံရဲ့ အသိအမှတ်ပြုမှုကို ရရှိကြပါတယ်။

ဒါပေမယ့် နတ်ဆိုးမျိုးနွယ်ကတော့ ဘာကြောင့်မှန်းမသိ အားလုံးက
ရှေးဟောင်းတို့တစ်ကော်လံရဲ့ အသိအမှတ်ပြုမှုကို ရရှိခဲ့ကြတယ်လေ။

နှစ်ပေါင်းထောင်ချီ သူတို့လူမျိုးများစွာ နားမလည်နိုင်ခဲ့တဲ့ ရှေးဟောင်းတို့

တမ်ကော်လံကို နတ်ဆိုးမျိုးနွယ်က အသုံးချနေတာက လုံးဝကို လှောင်ပြောင်ခံရခြင်းပါပဲ။

ဒါကြောင့်ပဲ နတ်ဆိုးတွေနဲ့ ရင်ဆိုင်ရင်း လူရိုင်းတွေ အရေးနိမ့်လာရတာ ပါ။ မျိုးနွယ်စုများစွာ ကျဆင်းကုန်ပြီး ဒါက နတ်ဆိုးတွေရဲ့ နိဗ္ဗာန်ဘုံလို ဖြစ်လာခဲ့ပါတယ်။

နောက်ဆုံးမှာတော့ အနောက်ပိုင်းကန္တာရက အခြားဒေသကြီးလေးခုကို အကူညီတောင်းဆိုလာခဲ့ကြပါပြီ။ ဒါပေမယ့် ဒီဒေသက အခြားဒေသတွေနဲ့ ကောင်းမွန်တဲ့ဆက်ဆံရေးမရှိကြပါဘူး။

နတ်ဆိုးသတ်ပြိုင်ပွဲကျင်းပဖို့ စီစဉ်လိုက်တဲ့ အလယ်ပိုင်းဒေသရှိ မဟာ ကလန်ကြီးလေးခုကလွဲရင် အခြားကလန်တွေက အငြိမ်ပါပဲ။ ချူးယွန် သွားလာနေရင်း ထွက်ပြေးနေတဲ့ လူရိုင်းမိသားစုဝင်တွေကို တွေ့မြင်ခဲ့ရပါတယ်။

လူတစ်ယောက်က ကောင်းကင်ထက်က ကြည့်မယ်ဆိုရင် ထွက်ပြေးနေကြတဲ့ လူရိုင်းမျိုးနွယ် တွေကို တွေ့ရမှာပါ။ အများစုကတော့ အမျိုးသမီးတွေနဲ့ ကလေးတွေပါပဲ။ အားလုံး လူတစ်ထောင်ထက်မနည်းပါဘူး။ သန်မာတဲ့ လူရိုင်းအမျိုးသားအနည်းငယ်က

အနောက်ကနေ ကာကွယ်ရင်းဆုတ်ခွာနေကြလို့ပါ။ သူတို့ကို နတ်ဆိုးတွေက လိုက်ဖမ်းနေပြီး ဦးဆောင်လာသူက နတ်ဘုရားစွမ်းရည်နယ်ပယ်ကို ရောက်နေခဲ့ပါပြီ။

နတ်ဘုရားစွမ်းရည်နယ်ပယ် နတ်ဆိုးကြီးရဲ့ခန္ဓာကိုယ်က သိပ်သည်းတဲ့ မီးတောက်တွေထွက်ပေါ်နေပါတယ်။

သူ့ခေါင်းပေါ်မှာတော့ ကြီးမားတဲ့မီးကြီးတစ်လက်ရှိနေလို့... သူ့ကိုယ်က

ထွက်ပေါ်နေတဲ့ မီးတောက် အပူရှိန်ကြောင့် မိတာဒါဇင်အနည်းငယ် အနီး တစ်ဝိုက် လေထုက တွန့်လိပ်နေလို့ပါ။

နတ်ဆိုးတွေက လူရိုင်းတွေကိုသတ်ဖို့ အလျင်မလိုပါ။ သူတို့က ကြွက် တွေနဲ့ကစားနေတဲ့ ကြောင်တွေအလား... လူရိုင်းတွေနောက်က ရယ်မော ရင်း လိုက်ပါနေကြကာ စိတ်မထင်တဲ့အခါ ဖမ်းဆီးသတ်ဖြတ်ပစ်ပါတယ်။

ကာကွယ်သူ လူရိုင်းအမျိုးသားတွေက အနောက်သိပ်မဆုတ်ကြပါ။ သူတို့ နောက်ဆုတ်ရင် အခြားသူတွေ အကုန်သေကုန်မှာလေ။ ချူးယွန် မျက်မှောင်ကြုတ်လိုက်ပါပြီ။ သူက နတ်ဆိုးအရေတွက်ကို ခန့်မှန်းကြည့် လိုက်ပါတယ်။

ရွမ်းဝူနယ်ပယ် နတ်ဆိုးတစ်ရာဝန်းကျင်ခန့်ရှိနေလို့ပါ။ ဒါပေမယ့် ချူးယွန် သူတို့ကို စိတ်မဝင်စားပါဘူး။ သူ့ကို ပြဿနာပေးနိုင်မှာက နတ်ဘုရား စွမ်းရည်နယ်ပယ် နတ်ဆိုးကြီးပဲ ရှိတယ်လေ။

နတ်ဘုရားစွမ်းရည်နယ်ပယ် နတ်ဆိုးကို ဂရိတ်နတ်ဆိုးကြီးလို့ လူသိများ ပါတယ်။ သူတို့က လူသားတာအိုသခင်နဲ့ အတူတူပါပဲ။

သူတို့မှာ ပြိုင်ဘက်ကင်းခန္ဓာကိုယ်နဲ့ နည်းလမ်းပေါင်းစုံရှိနေကာ အလွန် ကိုင်တွယ်ရ ခက်ခဲသူတွေပါ။ ချူးယွန်က ရွမ်းဝူနယ်ပယ်အဆင့်ရှစ်ကို ရောက်နေခဲ့ပါပြီ။ ဒီလိုပဲ နတ်ဘုရားစွမ်းရည်နယ်ပယ် ရှောင်မင်းကိုလည်း အနိုင်ယူနိုင်ခဲ့ပြီလေ။ ဒါပေမယ့် ဒီလိုဂရိတ်နတ်ဆိုးကြီးတွေနဲ့တော့ သူရင်မ ဆိုင်ဖူးသေးပါ။ နောက်ပြီး ရှေးဟောင်းတို့တစ်ကော်လံရဲ့စွမ်းအင်လည်း ရှိ နေပါသေးတယ်။

"သေစမ်း... ငါမင်းတို့ကိုသတ်မယ်ကွ!"

သုံးမိတာအမြင့်ရှိတဲ့ လူရိုင်းကြီး ဟိန်းဟောက်လိုက်ပါတယ်။

သူ့လက်ကိုဆန့်ကာ လက်ဝါးတစ်ချက်ရိုက်ထုတ်ရင်း နတ်ဆိုးငယ်လေးတွေကို အနောက်ပြန်ဆုတ်သွားစေခဲ့ပါပြီ။ သူက ဂရိတ်နတ်ဆိုးကြီးကို စိုက်ကြည့်ပြီး ခုန်အုပ်လိုက်ပါတယ်။

"မင်းတို့ ငါတို့အိမ်ကိုဖျက်ဆီးခဲ့ပြီးပြီ... အခုငါတို့ကို ဆက်ပြီး သတ်ချင်နေတုန်းပဲ... ငါသေရမယ်ဆိုရင်တောင် မင်းကိုသတ်မယ်ကွ"

ထိုနတ်ဆိုးကြီးက အတော်သန်မာပါတယ်။ သူက နတ်ဘုရားစွမ်းရည် နယ်ပယ်ကိုရောက်ဖို့ ခြေတစ်လှမ်းပဲလိုတော့တာပါ။ သူက မျိုးနွယ်စု ခေါင်းဆောင်ဖြစ်နိုင်ပြီး သူ့အဆင့်တန်းက မနိမ့်ကျပါဘူး။ နတ်ဆိုးသခင် သူ့လက်ကိုဆန့်ထုတ်လိုက်တာနဲ့ လူရိုင်းကြီးရဲ့ ရင်ဝကို ဖောက်ထွက်သွားခဲ့ပြီလေ။ ပြီးနောက်

လူရိုင်းရဲ့နှလုံးကို ပြန်ဆွဲနှုတ်ယူလိုက်ပါတယ်။ နတ်ဆိုးကြီးက ရက်စက်စွာပြုံးပြီး နှလုံးကို ချေမွပစ်လိုက်ပါပြီ။

လူရိုင်းကြီးရဲ့ မျက်လုံးထဲမှာ ကြောက်ရွံ့မှုတွေပေါ်လာပါတယ်။ သူ့ခန္ဓာကိုယ်က တစ်ချက်၊နှစ်ချက် အကြောဆွဲပြီးနောက် မြေပေါ်လဲကျကာ သေဆုံးသွားခဲ့ပါပြီ။

"အစွမ်းထက်လိုက်တာ"

ချူးယွန်မျက်မှောင်ကြုတ်လိုက်ပါတယ်။ ထိုနတ်ဆိုးက ရှောင်မင်းထက် များစွာပိုသန်မာနေလို့ပါ။

"အား"

"ကယ်ကြပါ"

"မင်း နတ်ဆိုးကြီး!"

လူရိုင်းခေါင်းဆောင် သေဆုံးတာနဲ့ နတ်ဆိုးတွေက ချက်ချင်း လူရိုင်းလေး

တွေရဲ့ အကာကွယ်ကို ချိုးဖျက်ကုန်ပါတယ်။ သူတို့ရဲ့ မျက်လုံးတွေကတော့ စိတ်ပျက်အားငယ်မှုတွေပြည့်နှက်နေလို့... နတ်ဆိုးတွေရဲ့ လိုက်လံ သတ်ဖြတ်မှုနဲ့အတူ သူတို့မှာ မျှော်လင့်ချက်ကို ရှာမတွေ့နိုင်ကြတော့ပါ။

ဒါက ဒီတစ်နေရာထဲမှာ ဖြစ်ပျက်နေတာမဟုတ်ပါဘူး။ အလားတူဖြစ်ရပ် မျိုးက အနောက်ပိုင်းကန္တာရရဲ့ နေရာအနှံ့မှာ ဖြစ်ပျက်နေခဲ့တာပါ။ အကျိုး၊ အပြစ်တွေကို သေချာစဉ်းစား ချိန်ဆပြီးနောက် ချူးယွန် လှုပ်ရှားဖို့ ဆုံးဖြတ်လိုက်ပါပြီ။

ဒီမှာ နတ်ဆိုးတွေအများကြီးရှိနေတယ်လေ။ သူတို့အားလုံးကိုသတ်နိုင် ရင် သူက အခြားသူတွေထက် ခြေတစ်လှမ်းသာသွားပါလိမ့်မယ်။

ဒါက ကလန်တွေကြားက ပြိုင်ဆိုင်မှုဆိုပေမယ့် ချူးယွန်ရဲ့ စိတ်သဘော အရ သူက နံပါတ်တစ်ဖြစ်ချင်ပါတယ်။ ဒီအကြောင်းကို စဉ်းစားမိတော့ ချူး ယွန် မျက်လုံးတွေက တောက်ပလာခဲ့ပါပြီ။ သူချက်ချင်းပဲ လှုပ်ရှားလိုက်ပြီ လေ။

"ဝုန်း!"

ချူးယွန်က ကောင်းကင်ထက်က ကျဆင်းလာတဲ့ ဧရာမတူကြီးအလား... နတ်ဆိုးတွေအရှေ့ကို အရှိန်ပြင်းစွာ ပစ်ဝင်သွားပါခဲ့ပါပြီ။

ချူးယွန် တိတ်ဆိတ်စွာရပ်နေပြီး နတ်ဆိုးများစွာကို အေးစက်စက်နဲ့ ကြည့်လိုက်ပါတယ်။ နတ်ဆိုးသခင်က ချူးယွန်ကို ကြည့်ပြီး လှောင်ပြောင် ပြောဆိုလိုက်တယ်။

"မတရားမှုတွေကိုမြင်တိုင်း သူရဲကောင်းဝင်လုပ်တတ်တဲ့လူက အမြဲတမ်း ကိုရှိနေတာပဲ... စိတ်မကောင်းစရာက အားလုံးသေကုန်ကြတာပဲ"

နတ်ဆိုးသခင်က ချူးယွန်ကို မျက်လုံးထဲတောင်ထည့်မထားတာ ရှင်းနေ

လို့ပါ။

"ညီလေး... မင်းရဲ့ အကူညီအတွက် ကျေးဇူးတင်ပါတယ်!"

လူရိုင်းတွေပြောလိုက်ကြပါတယ်။ သူတို့ရဲ့ စကားသံတွေက အနည်းငယ် ထူးခြားနေပေမယ့် ဟန်လောကမှာနေထိုင်ဖူးသူ ချူးယွန်ကတော့ နည်းလည်နိုင်တယ်လေ။ လူရိုင်းမျက်လုံးက သွေးရောင်အလင်းတွေထွက်ပေါ်လာပြီး နတ်ဆိုးကြီးကိုကြည့်ကာ ဟိန်းဟောက်လိုက်ပါတယ်။

"ငါတို့မျိုးနွယ်စုတွေအကုန် မင်းနတ်ဆိုးတွေဖျက်ဆီးလိုက်တယ်! ငါတို့မျိုးနွယ်စုတစ်သိန်းကျော်က ဒါပဲ ကျန်တော့တယ်! ငါ့ညီအကိုတွေလည်း သေကုန်ပြီ! ငါမင်းတို့ကို မုန်းတယ်ဟေ့"

အခြား လူရိုင်းတွေရဲ့ မျက်နှာတွေပေါ်မှာလည်း ဒေါသအရိပ်ယောင်တွေ ထွက်ပေါ်လာပါတယ်။ ချူးယွန် လျစ်လျူရှုစွာ ပြောဆိုလိုက်တယ်။

"မင်းတို့ပြေးကြတော့... ငါသူတို့ကို တားဆီးထားမယ်"

"ငါမင်းနဲ့အတူ ရပ်တည်မယ်!"

လူရိုင်းတွေက အလွန်သစ္စာရှိပါတယ်။ သူတို့မှာ ခေါင်းဆောင်မရှိတော့ပေမယ့် ချူးယွန်နဲ့ အတူတိုက်ခိုက်ဖို့ ကြိုးစားနေဆဲပါ။ ချူးယွန် ဘာပြောရမှန်းမသိတော့ပါဘူး။ တစ်ကယ်တမ်း သူတို့ဆက်နေရင်တောင် အကူညီသိပ်ရမှာမဟုတ်ပါ။

ဒါပေမယ့် ချူးယွန်ကလည်း သူတို့နဲ့ဆက်ပြောဖို့ ပျင်းရိတယ်။ ဒါက သူတို့ရဲ့ကိုယ်ပိုင်ရွေးချယ်မှုပဲလေ။

"မင်းက ဒီနေရာမှာ လူစွမ်းကောင်းလုပ်ချင်တာလား"

နတ်ဆိုးသခင်လှောင်ပြောင်ကာ သူ့လက်ကို ဝှေ့ယမ်းလိုက်တယ်။ နတ်ဆိုးတစ်ရာကျော် ချက်ချင်း လှုပ်ရှားလာခဲ့ကြပြီလေ။ သူတို့ဆီက အမျိုးမျိုး

သော တိုက်ခိုက်မှုတွေက ချူးယွန်ဆီကို ဝင်ရောက်လာခဲ့ကြပါပြီ။ နတ်ဆိုး တစ်ရာကျော်က တစ်ချိန်ထဲမှာတိုက်ခိုက်လာတာက ရွမ်းဂူနယ်ပယ် ကျွမ်းကျင်သူတစ်ရာကျော်က တစ်ချိန်ထဲမှာ တိုက်ခိုက်လိုက်သလို... ဒါက ရှောင်တိမ်းဖို့ မဖြစ်နိုင်ပါဘူး။ ကိုယ့်ရဲ့ခံနိုင်ရည်ကို အမြင့်ဆုံးထိမြှင့်တင်ပြီး ဝင်တိုးရုံပါပဲ။

ချူးယွန်နှလုံးသားထဲမှာ သေချာနားလည်ထားပြီး သူနည်းနည်းမှ လျှော့မ တွက်ဝံ့ပါ။

"နတ်ဆိုးဗုဒ္ဓတိုက်ပွဲဝင်ခန္ဓာကိုယ်!"

ကြွေးကြော်ပြီး သူ့အနောက်မှာ ရုပ်တုတစ်ခုထွက်ပေါ်လာကာ အနက် ရောင်နတ်ဆိုးစွမ်းအင်တွေ ဖြာထွက်လာခဲ့ပြီလေ။ ချူးယွန် သူ့ခန္ဓာကိုယ်ကို အနည်းငယ်ဆန့်လိုက်တာနဲ့ အရိုးမြည်သံ တစ်ဖျစ်ဖျစ်ထွက်ပေါ်လာပါ တယ်။

နဂါးတစ်ကောင်လိုအော်ရာတွေကလည်း တိုးထွက်လာခဲ့ပါပြီ။ ဒါက အိပ်ပျော်နေတဲ့ သားရဲကြီးက သူ့ရဲ့အစွယ်တွေကို ရုတ်တရက်ထုတ်ပြလာခဲ့ သလို... ဒါက အလွန်ဆိုးရွားပြီး သူ့လမ်းကြောင်းရှိ အရာအားလုံးကို သတ်ဖြတ်ပါတယ်။

"ဟိုး!"

နတ်ဆိုးကြီး အံ့အားသင့်သွားပါတယ်။ ချူးယွန်မှာ ဒီလောက် ကြောက်မက်ဖွယ်စွမ်းအင်တွေ သိုလှောင်ထားမယ်လို့ ထင်မထားခဲ့ပါဘူး။

"ဝုန်း!"

ချူးယွန် လက်သီးတစ်ချက် ထုတ်ဖော်လိုက်ပါပြီ။ ဒါက သာမန်လက်သီး ချက်လို့ ထင်ရပေမယ့် အမျိုးမျိုးသော အပြောင်းလဲတွေပါဝင်နေလို့ပါ။

အရိုးရှင်းဆုံးလက်သီးချက်က ကြောက်မက်ဖွယ်အကောင်းဆုံးဆိုတဲ့ အတိုင်းပါပဲ... ဒီလက်သီးချက်က ပုံစံငါးဆယ့်ငါးမျိုးပါဝင်ပြီး သူတို့က ပေါက်ကွဲတဲ့အခါ ထူးခြားတဲ့အလွှာတစ်ခုကို ဖြစ်ပေါ်ကာ ထိန်းသိမ်းရ ခက်ခဲစေပါတယ်။

နတ်ဆိုးတွေက ထိုလက်သီးနဲ့ပတ်သတ်လို့ ဘာမှမသိကြပါဘူး။ ချူးယွန် ရဲ့လက်သီးချက်က ချက်ချင်း ပေါက်ကွဲကုန်ကြပြီ။

"ဖောင်း ဖောင်း ဖောင်း"

ပေါက်ကွဲသံတွေ ဆက်တိုက်ထွက်ထွက်ပေါ်လာတာနဲ့ နတ်ဆိုးငါးကောင် ခန့် သေဆုံးကုန်ပြီလေ။ သူတို့အလောင်းတွေတောင် အကောင်းအတိုင်း မ ကျန်ရစ်ခဲ့ပါဘူး။

အတော်များများက အရှိန်ပြင်းစွာနဲ့ မီတာတစ်ရာခန့်အထိ လွင့်ထွက်ကုန် ပါတယ်။ ညှိစို့စို့အနံ့တွေကလည်း လေထဲကိုပျံ့လွင့်လာပြီး ဒါက လူတစ် ယောက်ကို ထိုးအန်ချင်လောက်တဲ့အထိပါပဲ။

"အစွမ်းထက်လိုက်တာ!"

လူရိုင်းတွေ အံ့အားသင့်ကုန်ကြပါတယ်။ ချူးယွန်က သူတို့နဲ့ အဆင့်တူတူ ပဲလို့ ထင်ထားခဲ့တာပါ။ သူ့ရဲ့ ရိုးရှင်းတဲ့လက်သီးချက်က ဒီလောက် ခြိမ်းခြောက်နိုင်မယ်လို့ ထင်မထားခဲ့ကြပါဘူး။

သူတို့တင်မက နတ်ဆိုးတွေလည်း တုန်ရီကုန်ကြပြီလေ။ ချူးယွန် လက်သီးချက်ရဲ့ အင်အားက ရွမ်းဝူနယ်ပယ်မကတော့ပါဘူး။ ဒါက နတ် ဘုရားစွမ်းရည်နယ်ပယ်ကိုတောင် ရောက်နေခဲ့ပြီ။

ဒါပေမယ့် သူက ရွမ်းဝူနယ်ပယ်အဆင့်ရှစ်မှာပဲ ရှိနေသေးတာမဟုတ် လား!သူဘယ်လိုလုပ်လိုက်တာလဲ?

နတ်ဆိုးသခင် အနည်းငယ်လှုပ်လှုပ်ရှားရှားဖြစ်သွားပါတယ်။ သူ့မျက်လုံးတွေက ကျဉ်းမြောင်းသွားပြီးနောက် ပြောလိုက်တယ်။

"မင်းဝင်ရှုပ်ရဲတာ အံ့ဩစရာမရှိတော့ပါဘူးလေ... မင်းက သတ္တိတော့ရှိတယ်... မင်းမှာ သူတို့ကို ဘယ်လောက် သတ်နိုင်မယ်ဆိုတာ ငါတစ်ကယ် သိချင်မိတယ်"

နတ်ဆိုးကြီး အချက်ပြလိုက်တာနဲ့ နတ်ဆိုးလေးတွေ တစ်ဖန်လှုပ်ရှားလာခဲ့ကြပါပြီ။ ချူးယွန် အေးစက်စက်ပြီးလိုက်ပါတယ်။ အရာအားလုံးကို ဖျက်ဆီးဖို့ တိမ်တွေကိုမှောက်လှန်မယ့်လက်ကို ထုတ်ဖော်လိုက်ပြီလေ။

သူ့အော်ရာတွေက အမြင့်ဆုံးကို ရောက်လာခဲ့ပြန်ပါပြီ။ လက်ဝါးပုံရိပ်ကြီးက မိတာတစ်ရာခန့်ရှိနေလို့... ဒါက အားကြီးလွန်းလို့ ဘယ်အရာကမှ မတားဆီးနိုင်ပါဘူး။ နတ်ဆိုးကြီးအပါဝင် နတ်ဆိုးလေးတွေအကုန် အံ့အားသင့်ကုန်ကြပါတယ်။ ဒီလက်ဝါးကြီးအောက်မှာ အသက်ရှူတွေပါ ရပ်ကုန်ကြပြီလေ။

"ဝုန်း!"

ဧရာမလက်ဝါးကြီးက အရှိန်ပြင်းစွာ ကျဆင်းလာခဲ့ပါပြီ။ မြန်ဆန်စွာ ဆုတ်ခွာထွက်ပြေးနိုင်တဲ့ နတ်ဆိုးတွေကလွဲပြီး အခြားနတ်ဆိုးတွေက အသားပြားဖြစ်ကုန်ကြပါတယ်။

နတ်ဆိုးကြီးရဲ့မျက်လုံးထဲမှာ အေးစက်စက်အလင်းတွေ တောက်ပလာခဲ့ပြီလေ။ စမ်းသပ်မှုနှစ်ခုပြီး ပြုလုပ်ပြီးနောက် ဒီလူငယ် ဘယ်လောက် ကြောက်ဖို့ကောင်းတယ်ဆိုတာ သူသိလိုက်ပါပြီ။

"ငါ့ကိုယ်တိုင် ဝင်ပါရတော့မှာပဲ"

နတ်ဆိုးကြီး လှောင်ပြောင်လိုက်ပါတယ်။ သူ့အနောက်က မီးခါးကြီးကို

ဆွဲထုတ်လိုက်ပြီလေ။ ဒီအခါမှာတော့ ပူပြင်းတဲ့မီးအရှိန်က ချူးယွန်မျက်နှာ
ကို ရိုက်ခတ်လာခဲ့ပါပြီ။ ဂရိတ်နတ်ဆိုးကြီး တိုက်ခိုက်လာတာနဲ့ အခြား
နတ်ဆိုးလေးတွေ ချက်ချင်း နောက်ဆုတ်ကုန်ကြပါတယ်။ သူတို့မျက်လုံး
တွေကတော့ လေးစားမှုတွေပြည့်နှက်နေလို့။
